

.....ክብሩ
እግዚአብሔር
ከግለጽ፥ ኩሉ
ሲጋ ሽክላ
ሓቢሩ ሽርአቶ
እዩ። ኢ.ሳ.40፥5

ጾክሳ

ቁ.ጽ 11 ጥቅምቲ 2017

ዶክሳ
ብቋንቋ ግሪክ
ኮይኑ፥ ክብሪ
አምላክ
ማለት እዩ።

ዶክሳ ነቲ አብ ቅድሚና ዘሎ ናይ ክብሪ አገልግሎት፥ እተዳልወና መንፈሳዊት ጋዜጣ እያ።

ዜና

ንክርሱቶስ ዘማእከለ አገልግሎት

ትማሊ ሰንበት ካብ ዝተፈላለያ ማሕበራት ዝመጹ አገልግልቲ ምሕጽንታ ተመሓላሊፉ። እቲ ምሕጽንታ “እቲ ኣብዚ ምድሪ ዝግለጽ ክብሪ ንክርሱቶስ ዘማእከለ እምበር ንውልቀ ሰባት ዘጠምት ከይከውን” ዝብል ነይሩ። ሓደ ካብቶም አገልግልቲ ድማ ህዘቢ አምላክ ኣተኩርኦም መጀመርታ አብ ትንቢት፥ ምንጋፍ፥ ተአምራት ዘይኮነ ኣብቲ ሰራቲ ዝኾነ ቃል አምላክ ክገብሩ ተላብዩ። ንሱ ብምቕጻል ጎይታ ንቓሉ እዩ ብዝሰዕብ ተአምራት ዘጽንዖ (ማር16፥20) ዝነበረ። ናይ ሎሚ አገልግልቲ ድማ ናብቲ ሰራቲ ህይወት ዝኾነ ቃል አምላክ ከንቅልብ ኣለና። ንኣብነት “ፊሊጶስ ሰማርያ ከይዱ ክርሱቶስ እዩ ሰቢኹ” ድሕሪኡ ከኣ እቲ ትእምርትን ተአምራትን ሰዲቡ (ግብ 8፥5) ። እዚ ዘርእየካ ጎይታ ንቓሉ ከም ዝተግሃሉን ከምዝፍጽሞን እዩ (ኤር1፥12ርኣ)። ምናልባት እንተ ደኣ መጀመርታ ትእምርትን ተአምራትን ምንጋፍን ቀዲሙ ግና መወዳእትኡ ሲኦል ከይኸውን የሰክፍ እዩ (ማቴ7፥21-23 ርኤ)።

ነዚ ምርኩስ ብምግባር ጋዜጣ ዶክሳ፥ ሃዋርያት ኣብኦም ክብሪ ምስ ተገልጸ ኣተኩርኦም ኣብ ቃል አምላክ ስለ ዝነበረ እዩ እቲ ኣብኦም ዝነበረ ሓዊ ካብ ክብሪ ናብ ክብሪ ዝኸይድ ዝነበረ (ግብ6፥4) ። እቲ ቃል ድማ ከምዚ ይብላና “ቃል ጎይታውን ከምዚ ኢሉ ብሓይሊ ዓበየን በርትዔን” ግብ19:20 ። ስለዚ ፍሬና ብዙሕ ክኸውን ትእምርትን ተአምራትን ድማ ክሰዕበና ልዕሊ ኹሉ ከኣ ወረሰቲ መንግስቲ አምላክ ክንኸውን ኣብቲ ዝጸንዐ ቃል ትንቢት ነቅልብ (2ጴጥ1፤19 ርኤ)። ሃዋርያ ዳውሎስ ነዚ ስለ ዘስተውዓለ እዩ፥ “ብድሕረይ ነቲ መነስ ዘይንሕፋ እኩያት ተፃሉ ከም ዝኣትው ይፈልጥ ኣለኹ፥ ንሰኻትኩም ግና ንአምላኽን ነቲ ኪሃንጸኩምን ምስ ኩላቶም ቅዱሳን ከረሰትዮምን ዚኸኢል ቃል ጸግኡ ኤማህጽንኩም ኣለኹ” (ግብ20፥29-32 ርኤ)። ብምባል ንሸማግለታት ኤፌሶን ዝተላበወ። እዚ ድማ ንዓና መሰረትና ኣብ ቃሉ ከነጽንዕ ንመለበሚና ዝተጸሕፈ እዩ።

ብሓዊ ዝግለጽ ክብሪ

እዚ ዘለናዮ እዋን፡ ክብሪ አምላክ ብሓዊ ዝግለጸሉ ጊዜ ኢና ዘለና። እግዚአብሔር አምላክ ኣብ ዘመናት ኩሉ ክብሩ ብሓዊ እዩ ዝገልጽ ነይሩ። ነዚ ስለ ዝተረድኦ እዩ ድማ ሙሴ “ትርኢት ክብሪ እግዚአብሔር ድማ ነዓንቲ ደቂ እስራኤል ከም ዝጣዕ ሓዊ ኮይኑ ኣብ ርእሲ ኸረን ተራእዎ” ዘጸ 24፥17 ብምባል ዝተሃረበ። እዚ ዝበለሉ ምኽንያት ድማ ንዕኡ ብሓዊ ይግለጸሉ ስለ ዝነበረ እዩ “እግዚአብሔር ብሓዊ ናብኡ ስለ ዝወረደ ኩሉ ኸረን ሲና ይተክኽ ነበረ። ትኪ ሽኦ ከም ትኪ እቶን ካብኡ ዓረገ። ኩሉ እቲ ከረን ኣዝዩ ኣንቀጥቀጦ” ዘጸ19፥18 ይብላና። እዚ ዘርእየካ ነቲ ብኸብሪ ዝግለጽ ሓዊ ማዕረ ክንደይ ግሩም ከም ዝኾነ እዩ። እዚ ድማ ሎሚ ህያው እዩ፥ ከምቲ መጠን ምስ መንፈስ ቅዱስ ጥቡቕ ሕብረት ዝሃለወና እቲ ክብሪ ብሓዊ ክግለጽ ናይ ግድን እዩ። ነዚ እዩ ድማ ዮኤል ብዛዕባ እቶም ብሓዊ ዝግለጹ ሰራዊት ዝተነበዩ “ኣብ ቅድሚኡ ሓዊ ይበልዕ ኣብ ድሕሪኡ ሃልሃልታ ሞኽ ዮብል” ዮኤ2፥3 ብምባል ብዛዕባ እቶም ኣብ ሓድሽ ኪዳን ዝግለጹ ደቀመዛሙርቲ ትንቢታዊ ቃል ዝተዘርበ። እቲ ትንቢት ከኣ ኣብ ግብሪ ሃዋርያት ተፈጸሙ። እቲ ቃል “እተማቃቀለ ልሳን ሓዊ ዚመስል ድማ ተራእዮም፥ ኣብ ልዕሊ ነፍሲ ወከፎም ከኣ ተቐመጠ። ኩሎም ድማ መንፈስ ቅዱስ መልአም፥ መንፈስ ቅዱስ ኪዛረቡ ኸኣ ዝሀበምውን ብኻልእ ቋንቋታት ኪዛረቡ ጀመሩ” ግብ2፥3-4 ይብላና። እዚ ሓዊ እዚ ሕጅውን ከምቲ ዝጸማእናዮ መጠን ብሓይሊ እዩ ካብ ውሽጥና ዝቃጸል (ዮው7፥37-38 ርኣ)። ምኽንያቱ መንፈስ ቅዱስ ኣባና ሓዲሩ ስለ ዘሎ ንሱ ነቲ መዋቲ ስጋና ህያው ገይሩ ነቲ ሓዊ ብክብሪ ይገልጸ። ሓንትስ ንሕና ብጽምኣትን ብትግሃትን ኬንና ደው ንበል። ንሱ ድማ ነቲ ውሽጥና ብመንፈስ እናቃጸለ ንአምላክ ብሃልሃልታ ሓዊ ከነገልግሎ

ኣብቲ ፍቕሪ ዝዓዘዞ ሕብረት፥ ክብሪ አምላክ ይግለጽ።

I

የብቅዓና። ነዚ ጽቡቕ ገይሩ ዝተረድኦ ሃዋርያ ጳውሎስ ንጢሞቴዎስ (fan flame And keep burning the inner fire (Amb))። “ነቲ ኣብ ውሽጥኻ ዘሎ ሓዊ ኣቀጻጽሎ” 2ጢሞ1፥6 ብምባል እቲ ኣብኡ ሓዲሩ ዘሎ ብመንፈስ ቅዱስ ገይሩ ነቲ ውሽጡ ከቃጽሎ ነጊርዎ። እዚ ዝበሎ ከኣ ሓዊ እንተተገለጹ እቲ ሕሰር ሓሳብ ይቃጻል፤ እቲ ኣምላኻዊ ሓሳብ ግና ብኸብሪ ስለ ዝኸላዕ እዩ። ብተመሳሳሊ ሃዋርያ ጳውሎስ ንሰብ ሮሜ “ንምትጋህ ኣይትተሃኩዩ፤ ብመንፈስ ተቐጽሉ፤ ንእግዚኣብሄር ኣገልግሉ” ሮሜ12፥11 ብምባል እቲ ዘገልግልዎ ብዝተገልጸ ሓዊ ኸኸውን ክተግሁ እሞ ብክብሪ ከገልግሉ ዝመዓዶም።

“...ነገልገልቱ ሃልሃልታ ሓዊ ይገብሮም “ እብ1፥7 ።

ካልእ ነዚ ብሓዊ ዝግለጽ ክብሪ፤ ጽቡቕ ኣብነት ዝኾነና ነብዪ ኤልያስ እዩ። ኤልያስ ኣብቲ መጀመርታ ኣገልግሎቱ ኣብ ሩባ ከሪት ኮይኑ እናተሓብአ እዩ ነዚ ብኸብሪ ዝግለጽ ሓዊ ረኺብዎ (1ነገ17፥3)። ኣብዚ ናይ ክብሪ ሓዊ ስለ ዝመላለስኩ ዝነበረ ከኣ ነቶም ብኸነታት ገይሮም ካብቲ ርእሲ ከረን ከውርድዎ ዝተላእኩ፤ ሓዊ ካብ ሰማይ እናውረደ ብሓዊ ከም ዝብልዑ ይገብሮም ነይሩ (2ነገ1፥10 ርእ)። ነቶም ካብ ኣምላኽ ዓልዮም ዝነበሩ ደቂ እስራኤል ከኣ ክሳብ መኣዝ ኢኹም ናብ ክልትኡ ወገን እትሕንክሱ ፤ እግዚኣብሄር ጎይታ እንተ ኮይኑ ኣምላኽ ደድሕሪኡ ሰዓቡ፤ በዓል እንተ ድኣ ኾይኑ ኸኣ ንዕኡ ሰዓቡ፤ በለ። እቶም ህዝቢ ግና ሓንቲ ቃል ኣይመለሱሉን። ሽዑ ኤልያስ ነቶም ህዝቢ ካብ ነብያት እግዚኣብሄር ኣነ በይነይ ተሪፈ ኣሎኹ፤ ነብያት በዓል ግና ኣርባዕተ ሚእትን ሓምሳን ሰብ እዮም። እምበኣር ክልተ ዝራብዕ ይሃቡና እሞ፤ ሓደ ዝራብዕ ንኣታቶም ዚኸውን ይሕረዩ፤ ቆራሪጾም ከኣ ኣብ ልዕሊ ዕጨይቲ የንብርዎ፤ ሓዊ ከኣ ኣይእንዱሉን። ንሰኻትኩም ብስም ኣምላኽኩም ተማህሉ፤ ኣነ ከኣ ብስም እግዚኣብሄር ክምህለል እዩ። እቲ ብሓዊ ምላሽ ዝህብ ኣምላኽ ከኣ ንሱ ኣምላኽ ይኹን፤ በሎም። ብዘለዉ እቶም ህዝቢ ኸኣ እዚእስ ጽብቕቲ ዘረባ እያ፤ ኢሎም መለሱ” 1ነገ18፥21-24 ብምባል ኣምላኹ ብሓዊ ዝምለስ ከም ዝኾነ ስለ ዝተረድኦ ነቶም ኣገልገልቲ በዓል መጀመርታ ዕድል ሂብዎም። በዚ መገዲ ከኣ ነቶም ኣገልገልቲ በዓል ነቲ በዓሎም ብሓዊ ምላሽ ከህቦም ክጽውዕዎ ጀመሩ። ክሳብ ፍርቂ መዓልቲ ድማ ነቲ ኣካላቶም በስያፍን ብኩናውትን ተፍተፍዎ። ግናኽ መልሲ ኣይረኽቡን። ብድሕርዚ ኤልያስ ነቲ ብሓዊ ምላሽ ዝህብ ኣምላኹ ብኸምዚ ኣገባብ ቀረቡ።

1. ዝፈረሰ መሰውኢ የሓዲሱ
 2. ከም ቀጽሪ ነገዳት ደቂ ያእቆብ፤ ዓሰርተ ክልተ እምኒ ወሲዱ
 3. ብስም እግዚኣብሄር መሰውኢ ሰሪሑ
 4. ነቲ ዕንጨይቲ ጸፍጸፉ
 5. ኣርባዕተ ዕትሮ ማይ መልኡ
 6. ንሰኻ ኣብ እስራኤል ኣምላኽ ኢኻ ኢሉ ኪዳን ዘኪሩ
 7. ነዚ ኹሉ ብትእዛዝካ ዝበርክዎ ብምባል ቀረቡ
- ሕጂ ድማ ነዚ ኩሉ ብዝርዝር ክንርእዮ ኢና፤

1. ዝፈረሰ መሰውኢ የሓዲሱ፤ ኤልያስ ነቲ ብሓዊ ዝምልሽ ኣምላኽ ክቐርብ ከሎ እቲ ቀዳማይ ዝገበሮ ዝፈረሰ መሰውኢ ምሕዳስ እዩ ነይሩ። ኣብ ሓድሽ ኪዳን መሰውኢ ነእምሮና እዩ ዝውክል። ብዛዕባ እዚ ሃዋርያ ጳውሎስ “እምበኣርሲ ኣሕዋተይ ንሲጋኹም ህያውን ቅዱስን ንኣምላኽ ባህ ዘብልን መስዋእቲ ጌርኩም ከተቐርብዎ፤ ብምሕረት ኣምላኽ እምዕደኩም ኣሎኹ፤ እዚ ማለት እቲ ናይ ኣእምሮ መንፈሳዊ ኣገልግሎትኩም እዩ። እቲ ሰናይን ባህ ዘብል ምሉእ ፍቓድ ኣምላኽ እንታይ ምጃኑ ምእንቲ ክትምርምሩሲ ብምሕዳስ ሓሳብኹም ተለውጡ እምበር፤ ነዛ ዓለም እዚኣ ኣይትምሰሉሞ” ሮሜ12፥1-2 ብምባል ኣእምሮና መንፈሳዊ መስዋእትና ነቅርብሉ ስለዝኾነ ከነሐድሶ ከም ዘሎና ተዛሪቡ። ብሓዊ ኣእምሮና እቲ ቀልጢፉ ክረስሕ ዝኸእል ክፋል ኣካልና እዩ። ግናኽ እዚ ከይከውን ንሕና ኩሉ ግዜ ቃሉ እናስተንተንና ብመንፈስ እናተመላለስና ከነሐድሶ ኣለና። ልዕሊ ኩሉ ድማ ከምቲ እቲ ናይ እብሪውያን ጸሓፊ “ስለዚ ኣሕዋተይ ቦቲ መጋረጃ፤ ማለት ብሰግኡ ዝቐደሰልና ሓድሽ ኪዳን ህያውን መገዲ ብደም የሱስ ናብ መቐደስ ንምእታው ትብዓት ካብ ዝህልወና። ኣብ ቤት ኣምላኽውን ዓብይ ኻህን ካብ ዝህልወና፤ ልብና ካብ ክፉእ ሕልና ተነጺጉ፤ ስጋናውን ብጹሩይ ማይ ተሓጺቡ ምሉእ ብተረዳእና ኣምነት ብቅነዕ ልቢ ንቕረብ” እብ10፥20-22 ብምባል ደም ክርስቶስ ንኹልንትናና ዘሐድሶ ስለ ዝኾነ ብእኡ እናነጻህናን እናነጻህናን እናተሓደስናን ናብኡ ክንቀረብ ክብል ዝመዓደና። ደጊመውን “ደም ክርስቶስ ብናይ ዘልኣለም መንፈስ ገይሩ ርእሱ ብዘይ ጽያፍ ንኣምላኽ ዘቐረበ ግዳ፤ ንሰኻትኩም ንህያው ኣምላኽ ከተገልግሉ ክንደይ ኣዝዩ ንሕሊናኹም ካብ ምዉት ግብሪ ዘየንጽህ” እብ9፥14 ብምባል ንሕልናና ዘንጽህ ደም የሱስ ጥራይ ከም ዝኾነ፤ ብእኡ መገዲ ድማ እቲ ነቐርቦ መንፈሳዊ መስዋእቲ ቅቡል ከም ዝኸውን ተዛሪቡ። ስለዚ እቲ ነቅርቦ መንፈሳዊ መስዋእትና ቅቡል ክኸውን ኣእምሮና ብእምነት ደሙ እናጸዋዕና ነሐድሶ።

ናብ ገጽ 8 ይቅጽል,,,,,

ዓምዲ ሌላ

ቻርስ ፊኒ (1792-1875)



ቻርስ ፊኒ The greatest revivalist ተባሂሉ ዝጽዋዕ ጀነራል ኣምላኽ ኮይኑ፡ ኣብ ህይወቱ ንመንፈስ ቅዱስ ኣዝዩ ይጸምእ ብምንባሩ፡ ብቐዕ ኣገልጋሊ ክኸውን ኣኸኢልዎ እዩ። ዋላ እኳ ስርሑ ጠበቓ እንተ ነበረ፡ ነዚ ሓዲጉ ኣገልጋሊ ወንጌል ኮነ። ፊኒ ዝመስከረሉ ሰብ፡ ብቐጽበት ናብ ንስሓ ይመጽእ ነበረ። ዝበዝሕ ግዜኡ ኣብ ጸምን ጸሎትን የሕልፎ ስለ ዝነበረ፡ ሓደ ግዜ እናኣገልገለ ከሎ ብርሃን ካብ ሰማይ ኣብ ልዕሊኡ ወረደ። ብድሕሪዚ ኣጋጣሚ፡ ዝነበሮ ጸጋ ኣዝዩ እናወሰኸ ከደ። ብፍላይ ሓደ ግዜ ድሕሪ ኣገልግሎቱ፡ ናብ ሓደ ዓቢ ፋብሪካ ኪበጽሕ ምስ ከደ፡ መንፈስ ቅዱስ ኣቐዲሙ ስለ ዝሓለፈ ዓቢ ህድኣት ሰፊነ። እቶም ኣብኡ ዝሰርሑ ዝነበሩ ብህልውና ናይ መንፈስ ቅዱስ ኩሎም ወደቁ። ፊኒ ነዚ ዕድል ተጠቐሙ ወንጌል ነገረ፡ ኩሎም ድማ ናብ ድሕነት መጹ። ኣብቲ እዋን እቲ፡ ነቶም ስራሕ መንፈስ ቅዱስ ኣብ ግዜ ሃዋርያት ኣብቂዑ እዩ ዝብሉ ዝነበሩ፡ ኣብ ኣገልግሎቱ ሓይሊ መንፈስ ቅዱስ ብሓይሊ ይግለጽ ብምንባሩ ዓቢ ምስክርነት ኮነ። ሰባት ንፊኒ ብምጥማት ጥራይ ሓጢኦቶም ተረቲዖም ይበኹዩ ነበሩ። ህልውና መንፈስ ቅዱስ ክሳብ ክንድዚ ኣብ ልዕሊ ፊኒ ነበረ። እቲ ዝገርም ድማ፡ እዚ ናይ ፊኒ ኣገልግሎት ክሳብ ዕለተ ሞቱ ክልተ ሰሙን ዝተርፎ ምቕጻሉ እዩ።

ኣብ ዘመኑ ዝተገብረ መጽናዕቲ ልዕሊ ሚእቲ ሸሕ ዝኾና ነፍሳት ናብ ጉይታ ደሓና። እቲ ካልእ ብመጽናዕቲ ዝተረኽበ ኣዝዩ ኣገዳሲ ሓቂ ድማ፡ 85% ካብተን ኣብ ኣገልግሎት ቻርስ ፊኒ ዝደሓና ነፍሳት ኣብ ጉይታ ምጽንዐን እዩ። ቻርስ ፊኒ ኣብ ዕዮኡ ፍርያም ኪኸውን ዝገበሮ ምክንያት፡ ቅድስና ብዝመልእ ህይወት፡ ብመንፈስ ቅዱስ ተመሊኡ ናይ ምምላኽ ሓይሊ ስለ ዝነበሮ እዩ። ሰነድ ታሪኽ ፊኒ ከም ዝሕብሮ፡ ድሕሪ ሃዋርያት እቲ ዝዓበየ ምግላጽ ሓይሊ መንፈስ ቅዱስ ዝተመዝገበሉ ምዃኑ የረድእ።

ቻርስ ፊኒ ኣብ ዕዮኡ ፍርያም ኪኸውን ዝገበሮ ምክንያት፡ ቅድስና ብዝመልእ ህይወት፡ ብመንፈስ ቅዱስ ተመሊኡ ናይ ምምላኽ ሓይሊ ስለ ዝነበሮ እዩ።

ዛብሎን መን እዩ

ዛብሎን ሓደ ካብ ነገድ ደቂ እስራኤል እዩ። ንሱ መበል ሻዱሻይ ወለዶ ያእቆብ እዩ። ኣዲኡ ንዕኡ ክትወልድ ከላ “ኣምላኽ ጽቡቕ ህያብ ሂቡኒ” ሕጂ ሽዱሽተ ወዲ ወለደሉ እዩ እሞ ደጊም ሰብኣዩይ ምሳይ ኪነበር እዩ ብምባል ዛብሎን ኣውጽኡትሉ ዘፍ30፥20። ዛብሎን ቃል ብቃሉ ክትርጎም ከሎ ምስ ኣምላኽ ዝነበር ወይ ዝጠብቐ ማለት እዩ። ካብዚ እንርድኦ ዛብሎን ምስ ኣምላኽ ዝነበር ልቡ ዘይምቁል ስርዓት ኣምላኽ ዝፈልጥ፡ ብኩነታት ዘይጽሎ ከም ዝነበረ እዩ። እዚ ጥራይ ዘይኾነ ድማ ጽልውኡ ኣብ ደቂ ተራእዩ እዩ። ብዛዕባ እዚ ኣብ ዜና መዋእል “ካብ ዛብሎን ብኹሉ ዓይነት ኣጽዋር ውግእ ተሰለፉ፡ ናብ ሰራዊት ዝውጹ፡ ፈልጥቲ ስርዓት ውግእ፡ ልቦም ዘይምቐል ሰብ ስርዓት ኣምላኽ ሸሕ” 1ዜና12፥33 ብምባል ይዛረብ። ኣብ (AMB) English bible “not double propose but stable and trust worth. እዚ ማለት ዛብሎን ክልተ ዕላማ ዘየብሉ ጽኑዕ ሓቕኛ ብቐዕ እሙን ወትሃደር ከም ዝነበረ እዩ። እዚ ዘርእየካ ድማ ሎሚ ዘሎና ክርስትያናት ስርዓት እንፈልጥ፡ እዚ ማለት ምስ መንፈስ ቅዱስ ጥቡቕ ሕብረት ዘሎና (ናቱ ድምጺ እንሰምዕ)፡ ልብና ዘይምቐል ማለት ንክልተ ዕላማ ንኣምላኽን ንገንዘብን ዘይነበር፡ ምስ እዚ ድማ “ክልተ ዝልቡ ጸላእኹ” ዝብል ቃል ክንዝክር ኣለና። ብኹሉ ዓይነት ኣጽዋር ዝተዓጠቐና እዚ ድማ ነተን ኣብ ኤፌሶን ሽዱሽተ ዘለዋ ዕጥቂ (ሓቂ)፡ ድርዒ (ጽድቕ)፡ ናይ ምድሓን ቁራዕ ርእሲ (ተስፋ ምድሓን)፡ ዋልታ (እምነት)፡ ሳእኒ (ወንጌል)፡ ናይ መንፈስ ሰይፊ (ቃል ኣምላኽ) ክንለብስ ከም ዘሎና ይነግረና። እታ ራብዐይቲ ደቂ ዛብሎን ዝነበሮም ኣካይዳ “ንሰራዊቱ ዚመጽ” ይብለና። እዚ ድማ ነቲ ጳውሎስ ንጢጦጢዎስ “ዓቀይታይ ናብ ኩናት ኬይዱስ፡ ነቲ ዘዓቀዮ ምእንቲ ከስምሮ ኢሉ፡ ብናይ መነባብርኡ ዝጠላለፍ የልቦን። 2ጢጦ2፥4 ዝበሎ ቃል የዘክረካ። ስለዚ እምበኣር ነዚ ጽቡቕ ኣቃወማ ዝነበር ዛብሎን ምስቲ ሎሚ ዘሎ መንፈሳዊ ህይወትና እናዛመድና ኣብ ኩሉ መንፈሳዊ ህይወትና ንጥፈታትና ንጠቐመሉ። ብሓቂ ድማ ህይወትና ብመንፈስ ቅዱስ ተደጊፋ ካብ ክብሪ ናብ ክብሪ ክትልወጥ ከላ ክንሪኣ ኢና። ክብሪ ንኣምላኽ ይኹን።

“ብታ ሰራዊትካ እተኸትተላ መዓልቲ ህዝብኻ ፈትዩ ይመጽእ፡ ከምቲ ካብ ከርሲ ወጋሕታ ዝመጽእ ኣውሊ ከምኡ መንእሲያካ ብልብሲ ቐድላና ይመጽኻ” መዝ 110:3

ብመንፈስ ቅዱስ እትምራሕ እምበር፡ ብኹነታት እትምራሕ ማሕበር ኣይንደልን ኢና።

ዓምዲ መልእኽት

አብ መሐለዊኻ ደው በል

ዘለናዮ እዋን ተስፋ ኣምላኽ ኣብዚ ምድሪ ብክብሪ ክግለጽ እንጸባበየሉ ግዜ ኢና ዘለና። ግናኽ እቲ ንጽቦዮ ኣብ ምንታይ ኳንና ኢና እንጸብዮ ምፍላጥ ኣዝዩ ኣገዳሲ እዩ። ንኣብነት ኣውቶቡስ ክትመጽእ ከላ ኣብታ ፊርማታኣ ኢኻ እትጽበዶ፤ ምስ መጽት ከኣ ተሰቂልካ ናብቲ ዝደለኻዮ ቦታ ትበጽሕ።

ልክዕ እቲ ሎሚ ኣብዚ ምድሪ ክግለጽ ንጽቦዮ ዘለና ክብሪ ድማ ጽቡቕ ገደርና ምእንቲ ከነስተማቅሮ፤ ኣብቲ መሐለዊና ደው ክንብል ኣለና። መሐለዊ ክትርጎም ከሎ ህላውነት ኣምላኽ ዘለዎ ቦታ ኮይኑ (መንፈስ ቅዱስ) ካብኡ መሪሕነት ወሲድካ ነቲ ዝተዋህበካ ተስፋ ብእምነት እትጸባበየሉ እዩ። ንኣብነት ኣንባቆም “ብዛዕባ ክትዐይ ንሱ እንታይ ከም ዝሃረበንን ኣነ እንታይ ከም ዝምልሱን ተጠንቂቐኹኻ ክርእስ ኣብቲ መሐለዊና ደው ክብል፤ ኣብ ልዕሊ ግምቢውን ክቐውም እዩ ኣንባ2፤1 ብምባል እቲ ኣምላኽ ዝሃበ ተስፋ ብህድኣት ቦትኡ ከይሓደገ ብእምነት ከም ዝቆመ ተዛሪቡ። እቲ ዝተዋህበ ተስፋ ድማ ‘እንተ ነገሩኹም እኳ ዘይትኣምንዎ ግብሪ ብመፃልታትኩም እገብር ኣሎኹ እሞ፤ ኣብ ማእከል ኣህዛብ ርእዩን ጠምቲን ተገረምን ተደነቐውን’ ኣን1፤5 ዝብል ነይሩ። ሽዑ ዋላኻ እቲ ዝተባህሎ ተስፋ እንተ ደንጎዩ፤ ንሱ ግና እቲ ራእይ ንምዱብ ግዜ እዩ፤ ብርግጽ ኪመጽእ ኣይከዱንግን ድማ እዩ ብምባል ኣብ ልዕሊ ግምቢ ቆይሙ (ኣን2፤3)። ንሱ ነቲ ዝርኣ ዘይኮነ ነቲ ዘይረኣ ስለ ዝጠመተ ድማ ብእምነት ከምዚ ኢሉ ተዛሪቡ “እም በለስ ኣይክትዕንብጥን ኣብ ኣታኸልቲ ወይኒ ፍረ ኣይክህብን ፍረ ኣውሊዕ ኪጠልም ግርሁ ምግቢ ኣይክህብን እዩ፤ ኣባጊዕ ካብ ደምበ ኺጠፍኣ፤ ኣኣውን ኣብ ደምቤታትን ኪለእና እየን። ኣነ ግና ብእግዚኣብሄር ባህ ክብል፤ ብኣምላኽ ምድኣይ እልል ክብል እየ። እግዚኣብሄር እቲ ጎይታ ሓይለይ እዩ፤ ንሱ ነኡጋሪይ ከም ናይ እራብ ይገብረን፤ ኣብቲ በሪኽ ቦታይውን ኪመላልሰኒ እዩ” ኣን3፤17-19 ብምባል ብእምነት ኣብ መሐለዊኡ ደው ኢሉ። እግዚኣብሄር ድማ ነቲ እምነቱ ርእዩ ንዕዩኡ ኣብ ማእከል ዓመታት ህያው ገይሩዎ።

ብተመሳሳሊ ዓኒኤል’ውን እንተ ርኢናዮ ነቲ ብነብዪ ኤርምያስ ዝተዋህበ ተስፋ ኣብቲ መሐለዊኡ ኮይኑ ተጸባቢዎ (ዓኒ9፤2 ርኤ)። ወላ እኻ ነቲ ተስፋ ከጸልምት ጸላኢ ካብቲ ቦትኡ ከዝብሎ እንተ ፈተነ፤ ንሱ ግና ነቲ ኣዋጅ ንጉስ ከይፈርህ ኣብቲ መሐለዊኡ ደው ኢሉ። እቲ ቃል ” ዓኒኤል ድማ እዚ ሕጊ ኸም እተጸሕፈ ምስ ፈለጠ፤ ናብ ቤቱ ከደ፤ እተን መስኹቲ እታ ኣብ ደርቢ ዝከበረት ቤቱ ናብ ዩሩሳሌም ኣቢለን ተኸፊተን ነበራ እሞ ከምቲ ቀደም ዝገብሮ ዝከበረ ሰለስተ ሳዕ ኣብ መፃልቲ ኣብ ቅድሚ ኣምላኹ ብብርኩ

እናኣተመበርኸኽ ጸለየን ኣመስገንን ዓኒ6፤10 ። በዚ ናይ ዓኒኤል ኣብቲ መሐለዊኡ ደው ምባሉ ዘይተሓጎሱ ሹማምትን መሳፍንትን ናብ ንጉስ ከምዚ ኢሎም ከሰሰዎ “ሽዑ ቐረም ኣብ ቅድሚ ንጉስ ብዛዕባ ኸልክል ንጉስ ፤ ዎ ንጉስ በዘን ሰላሳ መፃልቲ እዜን፤ ንፃኻ እንተ ዘይኮይኑስ ንዝኾነ ኣምላኽ ወይስ ንሰብ ገለ ዝለመነ ናብ ጉድጓድ ኣናብስ ኪደርብ፤ ኢልካዶ ኸልክል ኣይኣወጅካን ኢሎም ተዛሪብዎ። እቲ ንጉስ ድማ እዚ ነገር እዚ ኸምቲ ኺልወጥ ዘይከኣል ሕጊ ሜዶንን ፋርስን ኹይኑ ጸኒዑ እዩ ኢሉ መለሰ። ሽዑ ንሳቶም ኣብ ቐድሚ ንጉስ እዚ ኹብ ደቂ ይሁዳ ዝኾነ ዓኒኤል ኣብ መፃልቲ ሰለስተ ሳዕ ልማንኡ ይልምን ኣሎ እምበር ዎ ንጉስ ንኣኻ ወይስ ነቲ ዝኣወጅካዮ ኸልክል ግዲ የብሉን፤ ኢሎም መለሰሉ። እቲ ንጉስ እዚ ነገር እዚ ምስ ሰምዐ ኣዝዩ ጎሃዩ፤ ምእንቲ ከናግፎ ኸኣ ልቡ ናብ ዓኒኤል ኣደሃበ፤ ጸሓይ ክሳብ እትዓርብውን ኪድሕኖ ተጋደለ” ዓኒ6፤12-14 ። ግናኽ ንጉስ ፍጹም ከድሕኖ ኣይከኣለን እቲ ዘሓገሰ ግና ንጉስ ሓደ ትንቢታዊ ቃል ተዛሪቡዎ “እቲ ኹሉ ግዜ እተገልግሎ ኣምላኽካ ንሱ የናግፈካ በሎ” ዓኒ6፤16። ከምቲ ንጉስ ዝበሎ ድማ እግዚኣብሄር መልኣኹ ልኢኹ ኣፍ ኣናብስ ዓጸወ፤ ከቶውን ኣይጎድእዎን። እቶም ከምዚ ዝመኹሩ ሹማምቲ ግና ናብቲ ክብዲ ጉድጓድ ተደርቦዩ። ዓኒኤል ድማ ኣብ መንግስቲ ዳርዮስን ኣብ መንግስቲ ቂሮስ በዓል ፋርስን ሰልጠነ (ዓኒ6፤28 ርኤ)።

ካብዚ እንርድኦ ዝኾነ ነገር ኣብ ልዕሌና እንተ ተላዕለ፤ ንሕና ቦታና ክንሓድግ ከም ዘይብልና “መንፈስ ገዛኢ ኣብ ልዕሌኻ እንተ ተላዕለ ትዕግስቲ ንዓብዪ ኣበሳ ተህድእ እያ እሞ፤ ስፍራኻ ኣይትሕደሞ መክ10፤4። ብሓቂ ብእምነት ኣብቲ መሐለዊና ብትዕግስቲ ደው እንተ ኢልና፤ እግዚኣብሄር ንሰናይና ክድግፈናን ክኸብረናን እዩ።

ነቶም ብእምነትን ብትዕግስትን ነታ ተስፋ ዚወርስዎ ምእንቲ ኸትመስልዎም እምበር፤ ድንዘዛት ኺይትኹስ፤ ነፍሲ ወከፍኩም ክሳዕ መወዳእታ ንምምላእ ተስፍኡን ንምጽናዕን እዚ ትግዛት እዚ

ኼርኡ፤ ንደሊ ኣሎና።እብ6፤11-12

እምበኣር ሎሚ ነቲ ብጎይታ ተዳሊልና ዘሎ ረዚን ክብሪ ወረስቲ ደኣ’ምበር ተዓዘብቲ ምእንቲ ከይንኸውን ብእምነት ኣብቲ መሐለዊና ደው ንበል። እግዚኣብሄር ከኣ ኣዕዚዞ ነቲ ክብሪ ኣብ ልዕሌና ከውሕዞ እዩ። እዚ ጋህዲ ክኸውን ከኣ ፤ ንምኽሪ መንፈስ ቅዱስ ጥራይ እንዳሰማዕና፤ ኩነታት ካብ ዝብለና ኩሉ ክንወጽእ ይግብእና። ብርግጽ ድማ በዚ ሓሳብዚ ተዓጢቕና ኣብ መሐለዊና ኳንና ደው እንተ ኢልና ኩሉ ምኽሪ ጸላኢ ክብተን፤ ክብሪ እግዚኣብሄር ከኣ ደጀንና ክኸውን እዩ።

ፈራሓት ቅድሚ ዓወት፤ ብርቱዓት ግና ድሕሪ ዓወት ይንቐጥቑጡ።

ማህደር ታሪክ

ወንጌል ናብ ብሄረ ትግረ



ቀሺ ተወልደመድህን ገብረመድህን ቀሺ ዳዊት አማኒኤል ዶ/ር ካርል ቪንክሲስት

ወንጌል ናብ ብሄረ ትግረ ክኣቱ ደገ ዝኾኑ አባታት።

ኣብ ዝሓልፈ ሕታምና ወንጌል ብኸመይ ናብ ኩናማ ከም ዝኣተወ ርኢና ኔርና። ንሎሚ ድማ ወንጌል ናብ ብሄረ ትግረ ብኸመይ ከም ዝኣተወ ክንርኢ ኢና።

ኣብ 1883 ሚሶንያዊ ዶ/ር ካርል ቪንክሲስትን መተዓይይቱን ናብ እምኩሉ ኣተዉ። እዞም ሚሶናውያን መጀመርታ ክኣትዉ ከለው ከም ሓካይም ኮይኖም ኣብ ከባቢ እምኩሉ ይሰርሑ ነበሩ። ድሕሪኡ ግና ምስቶም ኣብኡ ዝነበሩ ደቀባት ቀሺ ተወልደመድህን ገብረመድህን፣ ቀሺ ዳዊት አማኒኤል ብዛዕባ ከመይ ገይሮም ወንጌል ናብ ብሄረ ትግረ ከም ዝበጽሑ ተዘራረቡ። እቲ ቀንዲ መፍትሒ ከኣ ምትሩንም መጽሓፍ ቅዱስ ናብ ቋንቋ ትግረ ከም ዝኾነ ተሰማምዑ። ፒተር ሉንዳል ሚሶናዊውን ነዚ ክገብሩ ብዙሕ ኣተባብዖም። በዚ መሰረት ድማ ቀሺ ተወልደመድህን ምስ ቀሺ ዳዊት አማኒኤል ኮይኖም ወንጌል ማርቆስ ናብ ቋንቋ ትግረ ክትርጉምዎ ጀመሩ። ብቃላት ቀሺ ዶርቪንክሲስት “ቀሺ ተወልደመድህን ንቋንቋ ትግረ ትኩር ምስትብሃል ረቂቕ ስሚዒት ነበሮም፣ ናይ ቋንቋታት ግእዝ፣ ኣምሓረኛን ሽወደንን መጽሓፍ ቅዱስ ተጠቐሞም ምስ ቀሺ ዳዊት ኣርባዕተ ወንጌላት ናብ ቋንቋ ትግረ ተርጎሙ”። ብምባል ነቲ ኣብዞም ክልተ ኣቕሽሽቲ ኣብ ምቱርንም ቋንቋ ትግረ ዝገበርዎ ተወፋይነት ኣድነቑ። ንሶም ከኣ ነቲ ከበድቲ ሓሳባት ኣብቲ ቋንቋ ቦኹሪ ጽሑፍ እናተወከሱ የብርሁሎም ነበሩ። ደሓር ግና ቀሺ ተወልደመድህን ንመንፈሳዊ ትምህርቲ ናብ ሽወደን ብመገሻ ስለ ዝኾዱ፣ ቀሺ ዳዊት አማኒኤል በይኖም ነቲ ናይ ምሉእ ሓድሽ ኪዳን ትርጉም ቋንቋ ትግረ ብ1890 ዛዘምዎ። በዚ ኸኣ ቀሺ ዳዊት ኣቦ ቋንቋ ትግረ ተባህለ።

ብሰራሕ ቀሺ ዳዊትን ቀሺ ተወልደመድህንን ዝግበ ሺንክሲስት ንተወሳኺ ስራሕ ምትርጓም ከተባብሶ ከሎ፣ ነታ ተወዲኦ ንሕትመት ትዳሎ ዝነበረት ናይ ሓድሽ ክደን ሕርጉም ንዝበለጸ ጽኒሕ ሓሽ ደወሑ ሓሽ

ተወልደመድህን፣ ልኡኽ ወንጌል ቪንክሲስት ልኡኽ ወንጌል ሮደንን ዝርከብዎ ኣንቲ ጉጅለ ናይ መወዳእታ ናይ ምእራምን ምጽፋፍን ስርሓት ኣካየዱላ። መምህር ይስሓቅ ሓመድን መምህር ሙሳ ኣሮንን ድማ ኣብቲ ናይ መወዳእታ ናይ ምእራም ስርሓት ተሳተፉ (1988)። እታ ጉጅለ ዝያዳ ብሮደን እንዳ ተመርሖት ድማ ንኹሉ ጽሑፋት ብመንጽር ቦኽሪ ጽሑፋት ግሪኽ ግእዝን እንግሊዘኛን ኣረመቶ። ኣብ መወዳእታ ድማ ድሕሪ ነዊሕ ናይ ክትዕን ሓሳባት ናይ ምግላጽን ግዜ ሓድሽ ኪዳን መጽሓፍ ቅዱስ ትግረ ብ1902 ኣብ ኣስመራ ተሓትመ። ድሕሪኡ ሳንድስትሮም ዝተባህለ ልኡኽ ወንጌል ንስርሓት ሮደን ብምቕጻል ንክፋላት ብሉይ ኪዳን መዝሙር ዳዊትን ትንቢት ኢሳይያስን ብሓገዝ ቀሺ ዮሃንስ ኢሚላዮስን መምህር ዑቕባዝጊ ማንደልን ዝተባህሉ ደቂ ብሄረ ብሌን ተርጎሞ።

ምትርጓም መጽሓፍ ቅዱስ ናብ ቋንቋ ትግረ ንልዕሊ 110 ዓመታት ዝወሰደ (1878-1890) ኣብ ኣርባዕተ ዓበይቲ መድረኻት ክንከፍሎ ንኸእል

- ቀዳማይ መድረኽ ካብ 1883 ክሳብ 1902 ዘሎ ግዜ ኮይኑ፣ ምትርጓም ሓድሽ ኪዳን ናብ ቋንቋ ትግረ ንዝተገብረ ስርሓት የጠቓልል።
- ካልኣይ መድረኽ ካብ 1902 ክሳብ 1931 ዘሎ ግዜ ኮይኑ ካልኣይ ሕታም ሓድሽ ኪዳን መጽሓፍ ቅዱስ ቋንቋ ትግረ ዝፈረየሉ ግዜዩ።
- ሳልሳይ መድረኽ ካብ ምዝዛም 1920ታት ዝጀመረን ክሳብ 1943 ዝቐጸለን ኮይኑ ምትርጓም ናይ ብሉይ ኪዳን ዝተካየደሉ ግዜ የጠቓልል።
- ራብዓይን ናይ መወዳእታ መድረኽን ኢልና ንሰምዮ ድማ እቲ ንልዕሊ 35 ዓመታት ዝጸንሐ ምቁራጽ ዕዮ ምትርጓም ድሕሪ ምሕላፍ ካብ 1978 ክሳብ 1988 ዝተካየደ ምዝዛም ምሉእ ስራሕ መጽሓፍ ቅዱስ ቋንቋ ትግረ ምጻኑዩ።

በዚ ናብ ቋንቋ ትግረ ንምቱርጓም ዝተገብረ ሰፊሕ ስራሕ ንብዙሕ ህዝቢ ትግረ ብርሃን ወንጌል ክረክብ ንመጽሓፍ ቅዱስ ንኸርድኡን ኣዝዩ ዓብይ ኣስተዋጽኦ ገይሩዩ። ስለቲ ልዕል ኹሉ ዝኾነ ናይ ወንጌል ስርሓትን ኣገልግሎትን ድማ ነቶም ነዚ ዘበርከቱ አባታት ክብሪ ይግብእም እዩ። እዚ ተራፉ ዘሎ ወንጌል ዘይበጽሖ ህዝቢ ትግረን ካልኣት ብሄራት ግና ናተይን ናትኩምን ምትንሳእ የድልዮ ኣሎ። መን ኮን ይኸውን ሎሚ ነታ ሽግ ወንጌል ኣባታት ዘብርሁዎ ተሸኪሙ ናብ ኩለን ብሄራትና ዘብጽሓ።

ኣነስ ብጻይ እቶም ዝፈርሁኻ፣ ኩሎምን ትእዛዛትካ ዝሕልዉን እዩ። ንጎሰ ዳዊት

ዓምዲ አገልገልቲ

ካብ ህይወት የሴፍ እንታይ ንመሃር!

ንሎሚ ብሩኻት አገልገልቲ እቲ ንየሴፍ ኣብ ህይወቱ ዘጋጠመ ፈተናታት ኣብነት ገይርና ክንመሃር ኢና።

የሴፍ ሓላሚ እዩ፤ ልዕሊ ዓቕሙ ዝሓልሞ እንተኾነ ባዕሉ ኣይኮነን ኣምጺኡዎ፤ ሕልሙ ዋና ነይሩዎ። ኣሕዋት የሴፍ ስለምንታይ እዮም ንኣዎም ጸሊኦሞ? ስለ ዝሓለመ? ኣይኮነን ሕልሙ ስለ ዝነገሮም ኣይኮነን? “እሞ ብሓቂ ዶክተር ኣብ ልዕሊና ክትነግስ? ብሓቂ ዶክተር ክትገዛእና ኢኻ፤ ኢሎም እዮም ጸሊኦሞ። ሓዎም ክነግሱም ኣይደለዩን፤ ክይነግሱም እዮም ጸሊኦሞ።

እስኪ ንሕሰብ ንና ክገዛእካይ ይሓይሽ ወይስ ሓውኻ፤ ሓዎም ብምዃኑ ተሓጉሶም ክግዝኡዎ እዩ ዝግብእም። “እቶም ኣመንቲ ጎይቶት ዘለዎም ድማ ኣሕዋቶም ብምዃናም ኣይነፃፁዎም እቶም ቦቲ ጽቡቕ ዕዩኦም ዚጥቀሙ ዘለዉ ኣመንትን ፍቕራትን ብሙዃናም እባ ድኣ ኣብዚሓዎ ይግዝእዎም። እዚ ነገር እዚ ምሃርን ምዓድን” (1ጢሞ 6፥2)። ሓዎም ኣብ ልዕሊኦም ብምንጋሱ ስለምንታይ ቅሬታ ተሰሚዑዎም፤ ስለምንታይ ጸሊኦሞ፤ ስለምንታይ ቀኒኦሙሉ፤ ኣንቱም ሰባት ንሕናኹ፤ ሓውና ካባና ልዕል ኢሉ ክወጽእ ከሎ እንታይ ስምዒት ይፍጠር ኣባና? ብዓል ራእይ ሓውኻ ክነግሰካ ከሎ ብዓል ዕላማ ኣብ ልዕሊኻ ክትሰእ ከሎ፤ እንታይ ዓይነት ግብረ መልሲ ትህብ? ኣብ ውሽጥኻ ኣብቲ ልብኻ እንታይ ዓይነት ስምዒት ይግንፍል፤ ቅንኢ ኣጎስ ወይስ ጽልኢ። ከም ሃዋርያ ጳውሎስ ድሮ “... ነገስቲም። ንሕናውን ምሳኻትኩም ምእንቲ ክንነግስ፤ ወሽለ ምነገስኩም። 1ቆረ4፥8 ዲና ንብል ወይስ ከምቲ ማርያም ዝበለቶ “ እግዚኣብሄርሲ ብሙሴ ጥራይዶ እዩ ዚዛረብ፤ ብኣናስ ኣይዛረብን ዲዩ” ንብል። እዚ ኸኣ እግዚኣብሄር ሰምዖን። ዘሁ12፥2. ሙሴ እኮ ናይ እግዚኣብሄር ነብዩ እዩ። ደቂ እስራኤል ዝበሉ ይበልዎ ራእዩኡ ኣይክመውትን እዩ። ንሱ ጸዊዒቲ ይፍጽም ኣሎ፤ ምርያም ግን ትሓሚ እያ ዘላ። ኣብ ገሃእ ርእሳ ለምጺ ከተሰዕብ እምበር ሙሴ ነብዩ ኮይኑ ክቕጽል እዩ። ዝበልናን የሴፍ ኣይመውትን እዩ። ብህይወት ክህሉ ብግዲዩ። ምኽንያቱ ቃል ኣለዎ፤ ራእይ ኣለዎ፤ ዕላማ ኣለዎ። እዚ ንዓና ንጥቕሚ እምበር ንዓና ሕማቕ ኣይኮነን። የሴፍ ስሌኻ ብህይወት ክነብር እዩ። ብሰንክኻ ሞይቱ ግን ኣይክተርፍን እዩ።

የሴፍ ከይሞተ ኣብ ሕልሙን ራእዩኡን ክበጽሕ እንተኾይኑ፤ ካብ ኣሕዋቱ ክፍለ ኣለዎ። ስለዚ ብመልክዕ መሸጣ ናብ ግብጺ ወረዱ። ሕልሚ የሴፍ ዝፍጽም ካብ ኣሕዋቱ ምስ ዝፍለ ጥራይ እዩ። ሎሚ ብኸምዚ ኣሕዋትና ከይንኸሰርም ንጠንቕቕ። ሕልሞም ከይገሃድ ዕንቕፋት ትኸውን እንተ ኬንኻ ወይ ንዓኻ ክኣልየካዩ ወይ ንኣውኻ ናብ ሕልሙ ከፈጽመዎ ዝኸእሉ ሰባት ክወስዶ እዩ ስለ ምንታይ ግን ንስኻ ብጥሚት እናተሳቐካ ናይ ሓውካ በረኽት ካልኣት ተኻፊልቲ ዝኾነ? ባርያ ሓጋዚታ እንተ ረኣየት መጥሓፍ ሓብኣት ከይኾና ነገሩ ንጠንቕቕ። ወሽለ ሓወይ ነጊሱ ይኹን ርዲእትና፤ ሽዑ ኣምላኽ ካብ ሞንጎና ከተንሰኣልና እዩ። እንተ ዘይኮይኑ ኣብቲ ሕልሞም ዘገሃድሉ ቦታ እዩ ከቐመጥዎ። ጎይታና የሱስ እቶም ናቱ ስለ ዘይተቐበሉዎ እዩ ናብቶም ዝቐበልዎ ዝኸደ። ቀዳሞት ተኻፊልቲ በረኽቲ ኣይሁድ እዮም ክኾኑ ዝግባእ ኔሩ። እንተኾነ ግና ኣይሁድ ኣይተቀበልዎን። ስለምንታይ ወዲ ዓዶም ስለዝኾነ ጥራይ ። ነብዩ ኣብ ዓዱ ኣይከብርን እዩ ኢሉ እኮዩ መሊሱሎም። እንታይ

ማለቱ እዩ። ኣብ ዓዶይ ስለ ዘለኹ ኢኹም ዘዩኸበርኩምኒ እዩ ዝብሎም ዘሎ።

የሴፍ ኣሕዋተይ እናበለ ደድሕሪኦም ይኸይድ ነበረ። ደሃይ ኣሕዋቱ ክፈልጥ ናብ ሴኬም ከይዱ። ኣብኡ ምስ ሰኣናም ንኣደ ሓላፊ መገዲ ኣሕዋተይ እደሊ ኣሎኹ፤ ኣበይ ከም ዚጓዕዩ ኹታ ንገረኒ በለ። እቲ ሰብኣይ ከኣ ናብ ዶታን ክብሉ ሰሚዒዮም ነበርኩ እሞ፤ ካብዚ ለቂቆም እዮም በለ። የሴፍ ከኣ ደድሕሪ ኣሕዋቱ ኸይዱ፤ ኣብ ዶታን ረኸበም።

ካብ ርሑቕ ድማ ረኣይዎ፤ ገና ኣባታቶም ከይቀረበ ኸኣ፤ ኪቐትልዎ ተተናኾሉ። ንኣድድሕዶም ድማ ተበሃላ፤ እቲ ሓላሚ እንሆ ይመጽእ ኣሎ፤ ሕጂ ንዕኡ ንዑ ንቕተሎ፤ ኣብ ሓንቲ ኣብዘን ጎዲጉድ ንደርብዩ እሞ፤ ሕሱም ኣራዊት በለዕዎ ንብል። እቲ ሕልምታቱ እንታይ ከም ዝኸውን ድማ ንርኢ። ዘፍ37፥16-18. የሴፍ ኣሕዋተይ እናበለ ደድሕሪኦም ይኸይድ፤ ንሳቶም ከኣ ብኸመይ ከም ዘጥፍእዎ ይላዘቡ። እዚ ዓይነት ውዲት ሰይጣን ብፍላጥ ይኹን በዘይ ፍላጥ ኣብ ማእከልና ኣእትዩ ከይህሉ ነስተውዕል። በጃኹም ሰይጣን ከይብለጸልና፤ ውዲቱ ኣይንስሓቶ (2ቆረ2፥10)። ሎሚ ዎ ኣምላኽ፤ ሰባት ኣተንሰኣልና የሴፍ ይተንሰእ ኣናበልና ንጽልየሉ ግዜ እዩ ክኸውን ዘለዎ። ኣምላኽ ሰባት ኣለውዎ፤ ግናኽ ንዕኡም ክንቅበሎም ዘይብቐዓት እንተ ኼንና ኣምላኽ ክዋረዱ ኢሉ ኣየተንሰኣምን እዩ። ክሳራና ኣይነብዝሕ፤ ልብና ነትሕት እሞ ገጽ እግዚኣብሄር ንድለ። ካብኡ ከኣ ኣሕዋትና ከም ህያብ ክንቅበሎም ኢና። ኣምላኽ ስሌና ይግደስ እዩ።

ነስተውዕል ንስርዓትናን ሕግናን ንባህልናን ልምድናን ክንሕሉ ክንብል ዝኸልከልናዮም፤ ብሰንኪ ድርቅናንን ትዕቢት ልብናን ኣንነትናን ዝሰጎግናዮም ብዙሓትዮም። ክልተ ግዜ ኣይንፃብ፤ ካብ ሕሉፍ ታሪኽና ንመሃር፤ ሎሚ የድሉዩና እዮም። ኣምላኽ ብመራሕቲ እዩ ዝመርሕ፤ እወ ንሱ ብዘቐመጥዎ መራሕቲ። ሎሚ ብሓቂ ካብኡ ክ ወሃበና ንለምን። የሴፍ ከኣ ብህይወቱ እዩ ዘሎ፤ ንሕና ኣብ ከንኣን ከሎና ብጥሚት ንስቕ ኣሎና፤ የሴፍ ኣብ ግብጺ ኮይኑ ብናፍቕት ኣሕዋቱ ይሳቕ ኣሎ። እዋእ! እቲ ናትና ጎደሎ ብእኡ ክምላእ ካብ ዝኸእል፤ እቲ ናትና ጥሚት ብእኡ ካብ ዝዕንገል ደኣሞ ንምንታይ ንሕና ናብኡ ንሱ ናባና ዘይቀርብ። የሴፍ ብህይወት ኣሎ። ዝሞተ ኣይምሰለና። ንድለዩ ካብ ኣምላኽ ክንረኽቦ ኢና። ጎይታ ኸኣ ብዮሴፍ ጌሩ፤ ንጥሚትና ናብ ጽጋብ፤ ንድኻምና ብርትዕ፤ ንሕቶና መልሲ ክኾነና እዩ፤ ስሙ ብሩኽ ይኹን።

ስለዚ ኣገልገልቲ ከም የሴፍ ዝበሉ ሎሚ ስለ ዘለውና ልብና ኣቲሕትና፤ ንኣሕዋትና ልብና ነግፍሓሎም (2ቆረ6፥12-13ርኣ)።

ኣገልጋሊ ነቶም ዘገልግሎም፤
ንክርስቶስ እምበር ንርእሱ
ከዩጠምቶም፤ ክጥንቕቅ ኣለዎ።

ጀርካን ምድረ በዳ አየሳግርን

ዝሓለፈ ሰሙን እዩ፤ ሓደ ሓው ካብ ወጸኢ ናብ ሓደ ሓው ይድውል እሞ፤ “ኣነ ኣሜርካ ካብ ዝኣቱላይሰ ቡክን ዩትብን ቢዚ ኮይነይመጽሓፍ ቅዱስ ምንባብ ገዲፊዮይ ዳርጋ ክልተ ዓመት ገይረይ ሕጂ ግና ገጽ ክደሊ ከም ዘለኒ ስለ ዝተረደኣኒይ ኹሉ ካብ ሞባይላይ ደምሲሰዮ ብግለይ ቃሉ ከንብብ ክጽልን ጀሚረ፡ ንክገርመካ ኣብዘን ክልተ መዓልቲ ጥራይ ዘፍጥረት ወዲእዮ ውሽጢይ ከመይ ተሓዲሱ መሰለካ”። ብምባል ነቲ ዘለዎ ኩነታቱ ኣዕለሎ፤ ካብዚ ዕላል ክብሎ ዝደለኹ ኹኣ ኣቦና ኣብርሃም ንኣጋር ከፋንዎ ከሎ ጀርካን (ሓርቢ ማይ) መሊኡ እዩ ኣፋንዩም፤ እዚ ይኹን እምበር እቲ ሓርቢ ማይ ብዙሕ ከይከደት እዩ ተወዲኡ “ንጽባሒቱ ድማ ኣብርሃም ኣንጋሁ ተንሲኡ እንገራን ሓርቢ ማይ ወሲዱ ንኣጋር ሃባ፤ ኣብ ሞንኩባ ድማ ኣስከማ፤ እቲ ቆልዓውን ሂሱ ሰደዳ። ንሳ ከኣ ሽይዳ፤ ኣብ በረኻ ብኤርቭባዕ ኮብለል ትብል ነበረት። እቲ ማይ ኣብ ሓርቢ ተወዲኡ ኹኣ፤ እቲ ቆልዓ ኣብ ትሕቲ ሓንቲ ኣም ወዲቐ ሓደገዮ” ዘፍ21፤14-15 ። እዚ ምስ ኮነ ኣጋር ድምጽ ዓው ኣቢላ በኸየት። እግዚኣብሄር ከኣ ድምጺ እቲ ቆልዓ ሰሚዑ ዓይና ከፈተላ እሞ ዓላ ማይ ረኣየት፤ በዚ ድማ ህይወታን ህይወት ወዳን በቲ ማይ ረውዮም። ኣጋር እቲ ዝተማልአቶ ጀርካን ንቐሩብ እዩ ጠቐምዎ እምበር ምድረ በዳ አየሳግርን፤ ልክዕ ብዝተፈላለያ ማልቲ ሚድያ (channel, Facebook, You Tube) እንረኽቦ ተወሳኺ ሃገር ከም ዝኾነ፤ እቲ ብግልና ግዜ ዓዲግና ቃል እነንብቡልን እንጽልየሉን ግና ፈልፊሊ ዓይኒ ማያትና ከም ዝኾነ እዩ ዘረድኣካ (ዮው7፤37-38 ርኣ)። ነዚ ስለ ዘበተውዓለ እዩ ድማ ሃዋርያ ጳውሎስ ንሰብ ኤፌሶን “እምበኣርሲ ቅንድቱ ክፉእ እዩ እሞ፤ ግዜ ዓዲግኩም፤ ከም ለባማት እምበር፤ ከም ዓያሱ ዘይኮነ ከመይ ብጥንቃቄ ከም እተምላሉ ተመልኩ። ኤፌ5፤15-16 ብምባል ብግሊ ግዜ ክዕድጉ ዝመዓዶም። እዛ ቃል ኣብ ናይ እንግሊዘኛ መጽሓፍ ቅዱስ “good use every apportionity” “እትረኽቦም ዕድላት ብግቡእ ተጠቀምሉ” እያ ትብል። እዚ ዘርእየካ ነቲ ዝረኽብናዮ ዕድላት ብመጀመርታ ብግልና ንቐል እግዚኣብሄርን ንጸሎትን ግዜ ክንዕድግ እሞ፤ ድሕሪኡ ከኣ ከም ተወሳኺ channel ወይ መንፈሳዊ ጽሑፋት ክንጥቀም እዩ። እዚ ብሓቂ እንተ ተጠቐምናሉ መንፈሳዊ ህይወትና ክብርትዕ ናይ ግድን እዩ። ነዚ ከነዘውትር ጎይታ ምስትውዓልና ይኸፈተልና።

“ንሕና ግና ጸሎትን ኣገልግሎት እዚ ቐል እዝን ከዩብኮርና ንሓዝ፤ በልዎም”
ግብ6፤4

ዘገርም እዩ

ጎይታና የሱስ ኣብ ምድሪ ኣብ ዝመላለሱሉ ዝነበረ እዋን ብዛዕባ ብልጽግና ዝብል ትምህርቲ ፍጹም ኣይመሃረን፤ ብዛዕባ መንግስቲ ኣምላኽ ግና ዕዩኡ ካብ ዝጀምር ክሳዕ ዝውድእ ተዛሪቡ። እዚ ዘርእየካ ድማ ኣብ ህይወትካ ብልጽግና ቀዳምነት እንተ ሰሪዕካዮ ክሳራ ከም ዝኾነ እዩ። ነዚ ኢሉ እዩ ድማ “እቲ ምሳይ ኮይኑ ዘይእክብ ግና ይዘሩ” ማቴ 12፤30 ብምባል ምስኡ ኬንና ልብና ንመንግስቲ ኣምላኽ ቀዳምነት ክህብ እሞ ኩሉ (ብልጽግና፡ ጥዕና፡ ሓጎስ) ከም ዝስዕበናዮ ዝተዛረበ። ከምዚ ስለዝኾነ እዩ ድማ ጎይታ “ቅድም መንግስቲ ኣምላኽን ጽድቁን ድለዩ፤ እዚ ኹሉ ድማ ይውሰኽልኩም” ማቴ6፤33 ብምባል ግሩም ዝኾነ ህይወት ከነስተማቕር ንመንግስቲ ኣምላኽ ቀዳምነት ክንህብ ዝነግረና። ስለዚ ሎሚ ብሉጽ ዝኾነ ህይወት ምእንቲ ከነስተማቕር፡ ኩሉ ናይዛ ዓለም ፍትወት ንድሕሪት ገዲፍና ነቲ ብዙሕ ዓስቢ ንረኽቡሉ መንግስቲ ኣምላኽ ኣጽኒዕና ብምሓዝ ጽቡቕ ገድሊ እምነት ንጋደል።

መንግስቲ ኣምላኽሲ ብመንፈስ ቅዱስን ጽድቅን ሰላምን ሓጎስን እያ እምበር፤ ብብልዕን መስተን ኣይኮነትን እሞ፤ ነቲ ሰናይኩም ኣይተጽርፍዎ። ሮሜ14፤17

ኣንበብቲ ንኹን

ዝሓለፈ መዓልታት ምስ ሓደ ኣቦ ንራኽብ እሞ፤ ሓንቲ ጽሕፍቲ ይህበም። ንሶም ድማ ነታ ዝሃብክዎም ጽሕፍቲ ርእዩም ተሓንሱ እሞ ብምቕጻል “ዝወደይ ኣብዚ ሃገር ብዙሕ ኣንበብቲ ኣይኮንናን፤ ቅድሚ ገለ እዋን ፤ኣብ ወጸኢ ከይደ ነይረ፤ ሽዑ ባቡር ምስ ተሰቐልኩ ኩሎም መጽሓፍቲ ከንብቡ ርእየ፤ ድሕሪ ቅሩብ ካብ ሃገርና ዝመጽ ናብታ ባቡር ደየቡ እሞ ወዲ ከረን ከመይ ኣሎ ዓዲ እናተባሃሉ እናዕለሉን ነቲ ኣብ ባቡር ዝነበረ ሰብ ረበሹ። ኣነ ድማ ብጣዕሚ ሓፊረ” ብምባል ኣንበብቲ ክንከውን ተላበወኒ።

እዚ ዕላል ድማ ይጠቅም እዩ ኢሊ ብምሕሳብ ኩልና ህዝቢ ኣምላኽ ኣንበብቲ ክንከውን ኢሊ እዩ ዝነገረኩም ዘለኹ። ከምቲ ኣቦታት ዘንብብ ይዕንብብ ብምባል ዝተዛረቡ፡ መንፈስ ኣምላኽ ዘለዎ ጽሑፍ ምንባብ ከኣ ንተግሳጽ፤ ንምቅናዕ፤ ንምእዳብ ይጠቐም እዩ እሞ ኣንበብቲ ንኹን (2ጢሞ3፤16)። ምንባብ ንኣመላኽታኻ ብሉጽ ይገብሮ፤ ንኣእምሮኻ ኹኣ ምስትውዓል ይህቦ (መዝ119፤130)። ከምቲ ሃዋርያ ጳውሎስ “ኣነ ክሳዕ ዝመጽእ፤ ናብ ምንባብን ምምዓድን ምምሃርን ኣቕልብ 1ጢሞ4፤13 ዝበሎ ናብቲ ካብ ኩሉ ከድሕነና ዝኸእል ትኹል ቃል ኣምላኽ ነቅልብ።

“ነቲ ቃል ዘቅልብሉ ሰናይ ይረክብ፤ ብእግዚኣብሄር ዚእመን ከኣ ብዩእ እዩ” ምሳ16፤20

“ንስኻትኩምውን ከም ህያው ኣእማን ኬንኩም ነቲ ብዩሱስ ክርሱቶስ ኣብ ኣምላኽ ቅቡል ዝኾነ መንፈሳዊ መስዋእቲኹትቓርቡ፥ ንቓዱስ ክህነት ዚኸውን መንፈሳዊ ቤት ተሃንጹ” 1ጴጥ2፥5

2. 12 ኣእማን፡- እቲ ካልኣይን ኣገዳስን ኤልያስ ዝገበሮ 12 የእማን ወሲዱ። እዚ ድማ ተምሳል ሓድነት እዩ። ደቂ እስራኤል ከም ንፈልጦም ብምኽንያት ናይ ሰለሙን ሓጢአት ኣብ መንጎ ዮሮብዓምን ሮብዓምን ተመቂላ እያ ነይራ። ኤልያስ ግና ብምፍልላይ ዝገበር ወላካንቲ ስለ ዘዩለ 12 የእማን ሓዙ ቀሪቡ። እዚ ድማ ተምሳል ናይ ሓድነት እዩ። ኣዚ ድማ ሓደ ካብቲ እግዚኣብሄር ብሓዊ ዝምልሽ ምኽንያት ዝኾኖ እዩ። ብተመሳሳሊ ሓደ ግዜ ንሓሽ ዓምናዊ ነቶም ያቤስ ጊልዓድ ዝነበሩ ዓይኖም ብምንቃር ኣብ እስራኤል ነውሪ ኸገብር ምስ ደለየ። ሳኦል መንፈስ ኣምላኽ ወረዶ እሞ “ጽምዲ ብዕራይ ወሲዱ ድማ ቆራሪጹ፥ እቲ ወጺኡ ደድሕሪ ሳኦልን ደድሕሪ ሳሙኤልን ዘይሰዕብ ፥ ኣብዑሩ ኸምዚ ኺግበሩ እዮም፥ ኢሉ ብኢድ ልኡኻት ገይሩ ናብ ብዘሎ ምድሪ እስራኤል ሰደዶ። ሽዑ ፍርሃት እግዚኣብሄር ኣብ ልዕሊ እቶም ህዝቢ ወደቐ፥ ከም ሓደ ሰብ ኮይኖም ከአ ወጹ” 1ሳሚ11፥7 ይብላና። ከም ሓደ ሰብ ኮይኖም ስለ ዝወጹ ንኹሎም እቶም ዘዕገርግሩ ዝነበሩ ኣጥፊእዎም። እዚ ድማ ሓድነት ማዕረ ክንደይ ኣምላኽ ከም ዝሕጎሰሉ፥ ጸላኢ ድማ ኣዝዩ ከም ዝሓፍር እዩ ዘረድኣና። ልክዕ ከምኡ ድማ ነቲ ኣብ ምድርና ዘዕገርግር ጸላኢ ብሓድነትን ብፍቕሪ ኢሕዋትን ከም ሓደ ሰብ ኳንና እንተወጸና፥ ኩሉ ምኽሪ ጸላኢ ከንቱ ክኸውን እዩ። ከም ውጽኢቱ ድማ ጎይታ ብኸብሪ ይግለጽ።

ኣብዚ ሓደ ክንፈልጦ ዘሎና ኣብ ጉዕዞ ህይወት ክርስትና ብዘይ ፍቕሪ ወይ ሓድነት ዝግበር ኩሉ ጭልጭል ከም ዝብል ጸናጽል እዩ (1ቆረ13፥1-2)። እቲ ብፍቕሪ ዝግበር ግና ነቲ ክብሪ ብሓዊ እዩ ዝገልጽ። እዚ ስለ ዝኾነ ከአ ንሕና ብትሕትና ዘበለ ብለውሃት ብህድኣት ንሓድሕድና ብፍቕሪ እናተጸወርና፥ ነቲ ሕብረት መንፈስ ብማእሰር ሰላም ክንሕልዎ ክንጋደል ዘለና (ኤፌ4፥3 ርኤ)። ብፍላይ ነቲ ብገለ ዝተበደልናዮ ሓዳጋትን ረሳዕትን ብምኻን ይቕረ እንበሃሃል እምበር ንውዳሴ ወይ ክብሪ ገዛእ ርእሰና ክንገብሮ የብልናን። እዚ ኣብ ህይወትና ምስ ዝምዕብል እቲ ክብሪ ብሓዊ ክግለጽ ይጅምር።

“ፍቕሪ ብዝሒ ሓጢአት ትኸድን እያ እሞ፥ ቅድሚ ኹሉ ኣብ ንሓድሕድኩም ሃልሃል ትበል ፍቕሪ ትሃልኹም” 1ጴጥ4፥8

ይቕጽል..

እግዚኣብሄር ኣብ ዘመናት ኩሉ ብሸሙ እዩ ዝግለጽ። ስሙ ድማ ጽኑዕ ግምቢ ስለዝኾነ፥ ናብኡ እንተደኣ ጎይና ጎይታ የዕቁበናን የናግፈናን እዩ። (ምሳ18፥10)። እዚ ጥራይ ዘይኮነ ስሙ እንተጸዊዕና፥ ኣብ ክንዲ ኩሉ ዝተዓመጽናዮን ሕነ ይፈድየልናን ይኸሕሰናን። ንኣብነት ንነብዱ ኤርምያስ እግዚኣብሄር ብጅሆቫ ግሞላ እዩ ተገለጹሉ። እዚ ድማ ነቲ ኣብ ከባቢኡ ዝተገብረ ዓመጺ ሕነ ክፈዲ ኢሉ እዩ። እቲ ቃል ከምዚ ይብላና “ብሰሪ ዓመጺ ኸይትጠፍኡስ ካብ ባቢሎን ህደሙ፥ ነፍሲ ወከፍ ነፍሱ የድሕን። እዚ እቲ ግዜ ምፍዳይ ሕነ እግዚኣብሄር እዩ እሞ፥ ንሱ ነቲ ዝገበረቶ ኸፈድያ እዩ” ኤር51፥6 ጅሆቫ ግሞላ ማለት ከአ ሕነ ዝፈድን ዝኸሕሰን ኣምላኽ ማለት እዩ። ነዚ ኤርምያስ ስለ ዝረከበ ድማ “እግዚኣብሄር ንጽድቅና ኣውጺኡልና እዩ፥ ንዑናይ ንግብሪ እግዚኣብሄር ኣምላኽና ኣብ ጽዮን ነውርዮ” ኤር 51፥10 ብምባል ተዛሪቡ።

እግዚኣብሄር ብባህርዩ ደቂ ክግፍዑ ከለዉ ሰቕ ኢሉ ኣይርእን እዩ። ወላኳ ኣብ ገለ ዝደንጎዩ እንተ መሰለ እግዚኣብሄር ግና ብኹሉ ሕነ ዝፈዲ ኣምላኽ እዩ። ግናኽ እዚ ዝኸውን ንሕና ነቲ ዝተበደልናዮ ነገርና ንኣምላኽ ኣሕሊፍና ምስ ንህብ እዩ። ባዕልና ሕነ ክንፈዲ እንተ ሓሲብና ግና እግዚኣብሄር ብጅሆቫ ግሞላ ኣይግለጽን እዩ። ነዚ ጽቡቕ ገይሩ ዝተረድኦ ሓዋርያ ጳውሎስ “ፍቕራተይ ምፍዳይ ሕነ ናተይ እዩ፥ ኣነ ክፈድዮ እዩ ይብል እግዚኣብሄር ጽሑፍ እዩ እሞ፥ ነቲ መዓትሲ ስፍራ ሕደጉሉ፥ እምበር ባዕልኻትኩም ሕነ ኣይትፍደዩ። ጸላኢካ እንተጠመየ ግና ኣብልዓዮ፥ እንተጸምአውን ኣስተዮ። እዚ ብምግባርካ ግሁር ሓዊ ኣብ ርእሱ ኸትእክብ ኢኻ። ነቲ እከይ ደኣ ብሰናይ ጌርካ ሰዓር እምበር ቦቲ እከይ ኣይትሰዓር” ሮሜ12፥19-21 ብምባል ሕነ ምፍዳይ ናይ ኣምላኽ እምበር ናትና ከም ዘይኮነ ገለጹ። “ከምታ ዝገበረኒ ኸገብር፥ ንሱብ ከም ግብሩ ኸፈድዮ እዩ ኣይትበል” ምሳ24፥29

ካልእ ነዚ ጽቡቕ ገይሩ ዝተረድኦ ኣብ ብሉይ ኪዳን ሲምሶን “ዎ እግዚኣብሄር ... ኣታ ኣምላኽይ ንፊልስጤማውያን ሓንሳእ ሕነ እዘን ክልቲኤን ኣዲንተይ ክፈድዮምሲ፥ በጃኻ ነዛ ግዜ እዚኣ ጥራይ ሓይሊ ሃበኒ፥ ኢሉ ናብ እግዚኣብሄር ተማህለለ” መሳ16፥28 በዚ ዝጸለየ ጸሎት እግዚኣብሄር ንሲምሶን ሕነ ፈዲሉ፥ ካብቲ ብህይወቱ ከሎ ዝቀተሎም ድማ እቶም ብሞቱ ዝቐተሎም ዝበዝሑ ኮይኖም። ስለዚ ሎሚ ነቲ ሰይጣን ብጠንቆልትን ኣስማተኛታትን ኤዛቢልን ዝተገብረ ኩሉ ውዲት ጸላኢ፡ ሕነ እቶም ኣብ ድኻምን ምሕላልን ማእሰርቲ ሞት ዝኣተው የሕዋትና፥ ሕነ ክፈድየልና ኣበርቲዕና ንጸሊ። እግዚኣብሄር ድማ ኣባና የሕዲርዎ ዘሎ መንፈስ ሓደ ካብቲ ስርሑ “ዓመት ጸጋ እግዚኣብሄር መዓልቲ ሕነ ኣምላኽናን ክእውጅ፥ ንኹሎም ሕዡናት ከጸናንዎ” ኢሳ61፥2 ዝብል እዩ። ብመንፈስ ቅዱስ እናጸለና ጅሆቫ ግሞላ ኣብ ምድርና ብምልኣት ክግለጽ ንጸሊ።

“ንሕናስ ነቲ ምፍዳይ ሕነ ናተይ እዩ፥ ኣነ ኸፈዲ እዩ ዝበለ፥ ደጊሙ ኸኣ እግዚኣብሄር ንሕዝቡ ክፈርዶ እዩ ዝበለ፥ ንፊልጦ ኢና” እብ10፥30

ናይ ዓወት ቃል ንዛረብ።

ቅድሚ 60 ዓመት ኣቢሉ፥ ዋንጫ ዓለም ኩዑሶ እግሪ ኣብ ዝካየደሉ ዝነበረ እዋን። ብራዚል ምስ ኣርጀንቲና ሓያል ግጥም የካይዳ ነበራ። ኣቡኡ ንፔለ ድማ ብስሚዒት ኮይኑ ይከታተል ነበረ። ድሓር ኣርጀንቲና ንብራዚል ጎል ብምእታው ሰዓረታ እዋ። ኣቡኡ ንፔለ ድማ ሃገሩ ብምስዓራ ብዙሕ በኸየ። ኣብቲ እዋን ፔለ ወዲ ዓሰርተ ዓመት እዩ ነይሩ። ንሱ ድማ ኣብኡ ሃገሩ ብኣርጀንቲና ከም ተሳዕረት ርእዩ 'ባባ ሎሚ ወላ እኚ እንተተሰሳዓርና፥ ኣነ ምስ ዓበኹ ግና ክንዕወት ኢና። ብምባል ነብኡ ኣጸናንዖ። ከምቲ ዝበሎ ከኣ ምስ ዓበየ ንብራዚ ንምኸንያት ብዙሕ ዓወታት ኮነ።

ካብዚ ክብሎ ዝደለኹ ሎሚ ከባቢና ኩሉ ዝጸልመተ ወላ እንተ መሰለ፥ ክርስቶስ ግና ንኹሉ ኣጽዋር ጸላኢ ገፈፉ ንምኸንያት ዓወት ጌሩና እዩ (ቆሎ2፥15)። ነዚ ዝተረድኦ ሃዋርያ ጳውሎስ እቲ ብክርስቶስ ገይሩ